



सत्यमेव जयते



# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXII ]

MONDAY, JANUARY 18, 2021 / PAUSA 28, 1942

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than those published in other parts.

### વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૫મી જાન્યુઆરી, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શ્રમ અને રોજગાર વિભાગના તારીખ: ૧ લી જાન્યુઆરી, ૨૦૨૧ ના જાહેરનામા ક્રમાંક: કેએચઆર/૨૦૨૦/૦૧/એલવીડી/૧૦/૨૦૨૦/૫૩૨૩૧૬/એમ(૨). - નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,  
સરકારના નાયબ સચિવ.

**NOTIFICATION***Under***The Minimum Wages Act, 1948****ન્યૂનતમ વેતન અધિનિયમ, ૧૯૪૮ હેઠળ****જાહેરનામું****શ્રમ અને રોજગાર વિભાગ**

સચિવાલય, ગાંધીનગર, ૧લી જાન્યુઆરી, ૨૦૨૧

**ન્યૂનતમ વેતન અધિનિયમ, ૧૯૪૮**

**ક્રમાંક:કેએચઆર/૨૦૨૦/૦૧/એલવીડી/૧૦/૨૦૨૦/૫૩૨૩૧૬/એમ(૨):-** ન્યૂનતમ વેતન અધિનિયમ, ૧૯૪૮(સન ૧૯૪૮ના ૧૧મા) (જેનો આમાં હવે પછી, ‘‘ સદરહુ અધિનિયમ’’ તરીકે ઉલ્લેખ કર્યો છે તે)ની કલમ ૩ની પેટા-કલમ(૧)ના ખંડ(ખ) હેઠળ કાઢવા ધારેલા, કૃષિના રોજગારમાં કામે રાખેલા કામદારોને ચૂકવવાપાત્ર વેતનના ન્યૂનતમ દરો સુધારવા માટેના જાહેરનામાનો નીચેનો મુસદ્દો, આથી, સદરહુ અધિનિયમની કલમ ૫-ની પેટા-કલમ (૧)ના ખંડ(ખ)થી ફરમાવ્યા પ્રમાણે, તેનાથી અસર થવાનો સંભવ હોય તેવી તમામ વ્યક્તિઓની જાણ માટે પ્રસિદ્ધ કરવામાં આવે છે અને આથી, નોટિસ આપવામાં આવે છે કે સદરહુ મુસદ્દો, રાજપત્રમાં તેની પ્રસિદ્ધિની તારીખથી બે મહિનાની મુદત પૂરી થયે અથવા તે પછી, ગુજરાત સરકાર, વિચારણામાં લેશે.

ઉપર્યુક્ત મુદત પૂરી થયે અથવા તે પહેલાં, સદરહુ જાહેરનામાના મુસદ્દાના સંબંધમાં કોઈપણ વ્યક્તિ તરફથી, નાયબ સચિવ, શ્રમ અને રોજગાર વિભાગ, બ્લોક નં.૫, ૬ઠ્ઠો માળ, નવા સચિવાલય, ગાંધીનગર-ને જે કોઈ વાંધા અથવા સૂચનો મળશે તેને સરકાર વિચારણામાં લેશે.

**જાહેરનામાનો મુસદ્દો**

**ક્રમાંક:કેએચઆર/૨૦૨૦/૦૧/એલવીડી/૧૦/૨૦૨૦/૫૩૨૩૧૬/એમ(૨):-** ન્યૂનતમ વેતન અધિનિયમ, ૧૯૪૮(સન ૧૯૪૮ના ૧૧મા) કલમ ૪ની પેટા-કલમ(૧) ના ખંડ (૧) સાથે વાંચતા, કલમ ૩ની પેટા-કલમ (૧)ના ખંડ(ખ)થી મળેલી સત્તાની રૂએ અને શ્રમ અને રોજગાર વિભાગનું તારીખ: ૧૯મી સપ્ટેમ્બર, ૨૦૧૬નું સરકારી જાહેરનામું ક્રમાંક: કેએચઆર/૨૦૧૬/૧૭૫/એલવીડી/૧૦/૨૦૧૧/જીઓઆઈ, ૦૪/૨૦૧૬/એમ(૨) અને તારીખ: ૨૧મી જાન્યુઆરી, ૨૦૧૯નું સરકારી જાહેરનામું ક્રમાંક: કેએચઆર/૨૦૧૬/૦૫/એલવીડી/૧૦/૨૦૧૩/૧૩૭૨૭૫/એમ(૨) રદ કરીને,

ગુજરાત સરકાર, આથી, સમગ્ર ગુજરાત રાજ્યમાં કૃષિના રોજગારમાં કામે રાખેલા કામદારોના સંબંધમાં, વેતનના ન્યૂનતમ દરો સુધારે છે, જેથી તેમાં;

- (ક) આ સાથે જોડેલી અનુસૂચિની કોલમ ૩ માં, તેની સામેની કોલમ ૨ માં જણાવેલા કામદારોના વર્ગોને દિવસ દીઠ ૮ કલાકના કામ માટે આપવાના મૂળભૂત દરના સંબંધમાં વેતનના મૂળભૂત દરોનો સમાવેશ કરી શકાય; અને
- (ખ) ખાસ ભથ્થાનો સમાવેશ કરી શકાય એટલે કે, આ જાહેરનામું અમલમાં હોય ત્યાં સુધી, અનુક્રમે તારીખ: ૩૦મી સપ્ટેમ્બર અને તારીખ: ૩૧મી માર્ચ-એ પૂરી થતી છ મહિનાની અગાઉની મુદત માટેના સરેરાશ નિર્વાહ ખર્ચ આંકના ઘોરણે, તારીખ: ૧લી ઓક્ટોબરથી અને તારીખ: ૧લી એપ્રિલથી શરૂ થતા પ્રત્યેક છ મહિનાના સમયાંતરે, સક્ષમ સત્તાધિકારીએ આવા ખાસ ભથ્થાના દર એવી રીતે સરભર કરવા કે જેથી, -

- (૧) સદરહુ અનુસૂચિત રોજગારોમાંના કામદારોને લાગુ પડતા નિર્વાહ ખર્ચ આંક ૫૧૨૪ ઉપરના અથવા ૫૧૨૪ કરતાં વધારે હોય તેવા કોઈપણ આંક ઉપરના દરેક પાંચ પોઈન્ટના વધારા માટે, વેતનના મૂળભૂત દરો ઉપરાંત ચૂકવવાપાત્ર ખાસ ભથ્થું, દિવસ દીઠ રૂ.૦.૨૦ પૈસા અથવા મહિના દીઠ રૂ.૦૫.૨૦ પૈસા રહે;

(૨) ૫૧૨૪ કરતાં ઓછા ન હોય તેવા કોઈ નિર્વાહ ખર્ચ આંક કરતાં નીચેના દરેક પાંચ પોઈન્ટના ઘટાડા માટે, ખાસ ભથ્થું, દિવસ દીઠ રૂ.૦.૨૦ પૈસા અથવા મહિના દીઠ રૂ.૦૫.૨૦ પૈસાના દરે ઘટે:

પરંતુ સૌ પ્રથમ વખત ખાસ ભથ્થાંના દરો, તારીખ: ૧લી ઓક્ટોબર અથવા ચથાપ્રસંગ, તારીખ: ૧લી એપ્રિલ, તે ચોક્કસ વર્ષના સંભવિત મહિનાથી શરૂ થતી છ મહિનાની મુદતના સમયાંતરે સરભર કરવા જોઈશે.

### અનુસૂચિ

#### કૃષિમાંનો રોજગાર

અનુક્રમાંક	કામદારોનો વર્ગ	દિવસ દીઠ ચૂકવવાપાત્ર દર (રૂ.)
૧	૨	૩
૧	કૃષિના રોજગારમાં કામે રાખેલા કામદારો	૨૬૮.૦૦

#### સ્પષ્ટીકરણ:-

સમગ્ર રાજ્ય એક ઝોન તરીકે ગણાશે.

- (૧) છૂટક દરના ધોરણે કામે રાખેલ કામદારના કિસ્સામાં, વેતનના ન્યૂનતમ દરો એવી રીતે નક્કી કરવા જોઈશે કે જેથી કામના જેટલા કલાકો, સામાન્ય કામકાજનો દિવસ ગણાય તેટલા કામના કલાકો માટે, તેને આપવાના વેતનના ન્યૂનતમ દરો વત્તા ખાસ ભથ્થું, કામદારો જે વર્ગના હોય તે વર્ગ માટે નક્કી કરેલ દૈનિક વેતન કરતાં ઓછું હોવું જોઈશે નહિ.
- (૨) અંશકાલિન ધોરણે કામે રાખેલ કામદારને, તે ચાર કલાક સુધી કામ કરે તો, વેતનના ન્યૂનતમ દરોના પચાસ ટકા અને ખાસ ભથ્થું આપવામાં આવશે અને તે ચાર કલાક કરતાં વધુ કામ કરે તો, વેતનના પૂરેપૂરા ન્યૂનતમ દરો વત્તા ખાસ ભથ્થું ચૂકવવામાં આવશે.
- (૩) કોન્ટ્રાક્ટર અથવા અન્ય એજન્સીએ કામે રાખેલ કામદારને તે જે કક્ષાનો કામદાર હોય તેને ચૂકવવાપાત્ર વેતન વત્તા ખાસ ભથ્થાં કરતાં ઓછું વેતન વત્તા ખાસ ભથ્થું ચૂકવવું જોઈશે નહિ.
- (૪) કામદારને આપવામાં આવેલ વિશેષ લાભો અથવા સગવડોના સંબંધમાં, વેતનના ન્યૂનતમ દરો વત્તા ખાસ ભથ્થું નક્કી કર્યા પછી, કામદારને આપવામાં આવેલ વિશેષ લાભો અથવા સગવડો પાછા ખેંચી શકાશે નહિ અને તેમાં કપાત કરી શકાશે નહિ.
- (૫) પુરુષ અને સ્ત્રી કામદારોને, સમાન કામ માટે સમાન વેતન આપવું જોઈશે.

ગુજરાતના રાજ્યપાલના હુકમથી અને તેમના નામે,

**ડી. એમ. પાઠણ,**

સરકારના નાયબ સચિવ.

-----